



Ġabra tal-ġurisprudenza

KONKLUŻJONIJIET TAL-AVUKAT ĠENERALI
BOBEK
ippreżentati fit-28 ta' Lulju 2016¹

Kawża C-289/15

Grundza

[talba għal decizjoni preliminari mill-Krajský súd v Prešove (qorti reġjonali, Prešov, is-Slovakkja)]

“Koooperazzjoni ġudizzjarja f'materji kriminali — Decizjoni Qafas 2008/909/ĠAI — Ċittadin tal-Istat ta' eżekuzzjoni kkundannat fl-Istat emittenti għal tfixkil fl-implementazzjoni ta' decizjoni ufficjali — Kundizzjoni ta' kriminalità doppja”

I – Introduzzjoni

1. J. Grundza huwa ċittadin Slovakk. Huwa ġie interċettat isuq vettura fit-toroq ta' Praga bi ksur ta' decizjoni preċedenti ta' awtorità amministrattiva Ċeka li pprojbietu milli jsuq vetturi bil-mutur. Sussegwentement, huwa ġie kkundannat minn qorti Ċeka għal ħmistax-il xahar prigunerija għal, *inter alia*, “tfixkil fl-implementazzjoni ta' decizjoni ufficjali”.

2. Fuq il-bażi tad-Decizjoni Qafas 2008/909/ĠAI², l-awtorità ġudizzjarja Ċeka kompetenti talbet li s-sentenza kontra J. Grundza tiġi rrikonoxxuta u li l-piena tiġi skontata fis-Slovakkja. Madankollu, il-qorti Slovakka adita b'dik it-talba għandha dubji dwar jekk il-kundizzjoni tal-kriminalità doppja hijiex issodisfatta f'dan il-każ peress li d-decizjoni mfixkla kienet ingħatat minn awtorità Ċeka u mhux minn awtorità Slovakka.

3. Dan il-każ jistieden lill-Qorti tal-Ġustizzja sabiex tinterpreta l-kundizzjoni tal-kriminalità doppja fil-kuntest tal-Artikolu 7(3) tad-Decizjoni Qafas 2008/909. X'elementi huma rilevanti u f'liema livell ta' astrazzjoni għandhom dawn l-elementi jiġu kkunsidrati sabiex tiġi ssodisfatta l-kundizzjoni tal-kriminalità doppja?

II – Il-kuntest ġuridiku

A – Id-dritt tal-UE

4. Skont l-Artikolu 3(1), l-għan tad-Decizjoni Qafas 2008/909 huwa “li tistabbilixxi r-regoli li taħthom Stat Membru, bil-ħsieb li jiffacilita r-riabilitazzjoni soċjali tal-persuna sentenzjata, għandu jirrikonoxxi sentenza u jinforza l-piena”.

1 — Lingwa oriġinali: l-Ingliż.

2 — Decizjoni Qafas tal-Kunsill 2008/909/ĠAI, tas-27 ta' Novembru 2008, dwar l-applikazzjoni tal-prinċipju ta' rikonoxximent reċiproku ta' sentenzi f'materji kriminali li jimponu pieni ta' kustodja jew miżuri li jinvolvu ċ-ċaħda tal-libertà bil-għan li jiġu infurzati fl-Unjoni Ewropea (ĠU 2008 L 327, p. 27).

5. L-Artikolu 7(1) tad-Deciżjoni Qafas 2008/909 fih lista ta' tnejn u tletin reat li għalihom il-kundizzjoni tal-kriminalità doppja ma għandhiex tkun ivverifikata sabiex tiġi rrikonossuta sentenza jew biex piena tiġi eżegwita.

6. L-Artikolu 7(3) tad-Deciżjoni Qafas 2008/909 jipprovdi li għal “reati ohra barra dawk koperti mill-paragrafu 1, l-Istat ta' esekuzzjoni jista' jagħmel ir-rikonossiment tas-sentenza u l-infurzar tal-piena għall-kundizzjoni li huwa jirrelata ma' atti li wkoll jikkostitwixxu reat taht il-liġi ta' l-Istat ta' esekuzzjoni, indipendentement mill-elementi kostituttivi tiegħu jew mid-deskrizzjoni tiegħu”.

7. L-Artikolu 9 tad-Deciżjoni Qafas 2008/909 fih lista ta' raġunijiet għan-nuqqas ta' rikonossiment ta' sentenza u n-nuqqas ta' eżekuzzjoni ta' kundanna. Dak li huwa rilevanti f'din il-kawża hija r-raġuni elenkata taht is-subparagrafu (d) li bis-saħħa tiegħu l-awtorità kompetenti ta' Stat ta' eżekuzzjoni tista' tirrifjuta li tirrikonossi sentenza u teżegwixxi kundanna jekk: “f'każ imsemmi fl-Artikolu 7(3) [...] is-sentenza hija relatata ma' atti li ma jkunux jikkostitwixxu reat taht il-liġi ta' l-Istat ta' esekuzzjoni. Madankollu, fir-rigward ta' taxxi jew dazji, dwana u kambju, l-esekuzzjoni ta' sentenza m'għandhiex tiġi rifjutataminhabba li l-liġi ta' l-Istat ta' esekuzzjoni ma timponix l-istess tip ta' taxxa jew dazju jew ma fihix l-istess tip ta' regoli fir-rigward ta' regolamenti dwar taxxi, dazji u dwana u kambju bħal-liġi ta' l-Istat emittenti”.

B – *Id-dritt nazzjonali*

8. Id-Deciżjoni Qafas 2008/909 giet trasposta mir-Repubblika Slovakka bizzákon o uznávaní a výkone rozhodnutí, ktorými sa ukladá trestná sankcia spojená s odňatím slobody v Európskej únii (Liġi Nru 549/2011 dwar ir-rikonossiment u l-eżekuzzjoni ta' deciżjonijiet li jimponu sażjonijiet kriminali li jirrestringu l-libertà fl-Unjoni Ewropea). Meta ttrasponiet l-Artikolu 7(3) tad-Deciżjoni Qafas 2008/909, ir-Repubblika Slovakka għażlet li żżomm il-kundizzjoni tal-kriminalità doppja għar-reati koperti b'dik id-dispożizzjoni.

9. Skont l-Artikolu 4(1) tal-Liġi Nru 549/2011, huwa fil-prinċipju possibbli li tiġi rrikonossuta u eżegwita sentenza fir-Repubblika Slovakka jekk l-att li għalih ingħatat is-sentenza jikkostitwixxi wkoll reat skont id-dritt Slovakk. Skont l-Artikolu 16(1)(b) tal-Liġi Nru 549/2011, “il-Qorti għandha tirrifjuta li tirrikonossi u teżegwixxi d-deciżjoni jekk il-fatti li fuq il-baži tagħhom ingħatat id-deciżjoni ma jikkostitwixxux reat skont id-dritt Slovakk [...]”.

10. Ir-reat tat-tfixkil fl-eżekuzzjoni ta' deciżjoni uffiċjali jeżisti kemm fid-dritt Slovakk kif ukoll dak Ċek. Id-definizzjoni ta' dan ir-reat huwa kważi identiku fiż-żewġ ordinamenti ġurudiċi.

11. Bis-saħħa tal-Artikolu 337(1)(a) taz-zákon Nru 40/2009 Sb., Trestní zákoník (kodiċi kriminali Ċek), “kull min ifixkel jew jagħmel sostanzjalment iktar diffiċli l-eżekuzzjoni ta' deciżjoni ta' awtorità ġudizzjarja jew ta' awtorità pubblika ohra billi jagħmel attività li kien ipprojbit li jagħmel b'din id-deciżjoni jew li għaliha huwa b'hekk tilef jew giet irtirata mingħandu l-awtorizzazzjoni korrispondenti taht dispożizzjonijiet ġuridika ohra għandu jingħata piena sa sentejn priġunerija”.

12. Bis-saħħa tal-Artikolu 348(1)(d) taz-zákon 300/2005 Z.z., Trestný zákon (kodiċi kriminali Slovakk) “kull min ifixkel jew jagħmel sostanzjalment iktar diffiċli l-eżekuzzjoni ta' deciżjoni ta' awtorità ġudizzjarja jew ta' awtorità pubblika ohra billi jagħmel attività li kien ipprojbit li jagħmel b'din id-deciżjoni għandu jingħata piena sa sentejn priġunerija”.

13. Il-kundizzjoni tal-kriminalità doppja diġà giet eżaminata f'żewġ deciżjonijiet tan-Najvyšší súd Slovenskej republiky (qorti suprema tar-Repubblika Slovakka) (iktar 'il quddiem l-“NS”), li fid-digriet tar-rinviju hemm riferiment għat-tnejn li huma. Dawn iż-żewġ deciżjonijiet kienu jikkonċernaw it-trasferiment ta' persuni kkundannati u l-applikazzjoni tal-kundizzjoni tal-kriminalità doppja

f'ċirkustanzi fattwalment simili – ir-rikonoxximent fis-Slovakkja ta' piena imposta fir-Repubblika Ċeka għar-reat tat-tfixkil fl-eżekuzzjoni a' deċiżjoni uffiċjali. Madankollu, dawn id-deċiżjonijiet ma ngħatawx fil-kuntest partikolari tad-Deċiżjoni Qafas 2008/909, imma pjuttost taħt ir-regim legali preċedenti, li kien japplika fiż-żmien rilevanti.

14. Fl-2010, l-NS iddeċidiet li l-kundizzjoni tal-kriminalità doppja ma kinitx issodisfatta għar-reat inkwistjoni f'din il-kawża, jiġifieri, it-tfixkil fl-eżekuzzjoni ta' deċiżjoni uffiċjali. Ir-raġuni kienet l-hekk imsejha analiżi *in concreto* tal-kriminalità doppja, li wasslet lill-NS għall-konklużjoni li wieheċ mill-elementi tar-reat kien nieqes taħt id-dritt Slovakk: is-sentenza Ċeka li kellha tiġi rrikonoxxuta ma kinitx tirrigwarda deċiżjoni maħruġa minn awtorità Slovakka³.

15. Madankollu, sussegwentement l-NS hadet approċċ differenti. Hija kkonkludiet, f'kawża differenti, li l-evalwazzjoni *in concreto* tal-kriminalità doppja kienet attwalment issodisfatta għar-reat tat-tfixkil fl-eżekuzzjoni ta' deċiżjoni uffiċjali. L-NS ikkunsidrat li l-interess protett tar-Repubblika Ċeka li kien affettwat mit-tfixkil għall-eżekuzzjoni tad-deċiżjoni uffiċjali Ċeka kellu jitqies b'analogija daqslikieku kien interess tal-Istat Slovakk. Fi kliem ieħor, il-fatt li r-reat ma kienx jirrigwarda deċiżjoni uffiċjali maħruġa minn awtorità Slovakka imma deċiżjoni uffiċjali ta' awtorità Ċeka, ma kienx jipprekludi l-konklużjoni li l-kundizzjoni ta' kriminalità doppja kienet issodisfatta⁴.

III – Il-fatti, il-proċeduri nazzjonali u d-domandi magħmula

16. Fit-12 ta' Frar 2014, l-awtorità municijali ta' Přerov (ir-Repubblika Ċeka) imponiet fuq J. Grundza projbizzjoni fuq is-sewqan ta' vetturi bil-mutur. Fid-9 ta' Marzu 2014, J. Grundza wettaq serqa fir-Repubblika Ċeka. Fid-9 ta' Awwissu 2014, J. Grundza saq vettura bil-mutur fi Praga u ġie intercettat. Fit-28 ta' Awwissu 2014, huwa nstab hati tar-reat tat-tfixkil fl-eżekuzzjoni ta' deċiżjoni uffiċjali. Eventwalment, fit-3 ta' Ottubru 2014, ġiet imposta fuqu kundanna kumulattiva⁵ ta' hmistax-il xahar ħabs għal serq u tfixkil fl-eżekuzzjoni ta' deċiżjoni uffiċjali.

17. Sussegwentement, l-awtorità ġudizzjarja Ċeka kompetenti talbet, skont id-Deċiżjoni Qafas 2008/909, li s-sentenza finali kontra J. Grundza tiġi rrikonoxxuta u li l-piena tiġi skontata fis-Slovakkja.

18. Wara li eżaminat it-talba u qieset il-ġurisprudenza divergenti tal-qorti suprema Slovakka dwar l-evalwazzjoni tal-kriminalità doppja pprezentata iktar 'il fuq, il-qorti tar-rinviju għandha dubji ekk il-kundizzjoni tal-kriminalità doppja hije x issodisfatta f'dan il-każ, peress li d-deċiżjoni mfixkla nħarġet minn awtorità Ċeka.

19. F'dawn iċ-ċirkustanzi il-Krajský súd v Prešove (qorti reġjonali, Prešov) issospendiet il-proċeduri u għamlet id-domanda preliminari li ġeġja lill-Qorti tal-Ġustizzja:

“L-Artikoli 7(3) u 9(1)(d) tad-Deċiżjoni [2008/909/ĠAI] għandhom jiġu interpretati fis-sens li l-kundizzjoni ta' kriminalità doppja hija ssodisfatta biss jekk il-fatt li fir-rigward tiegħu ngħatat id-deċiżjoni li għandha tiġi rikonoxxuta jikkostitwixxi, għal dak li jirrigwarda l-evalwazzjoni konkreta tagħha (*in concreto*), ksur ukoll skont id-dritt tal-Istat ta' eżekuzzjoni (indipendentement mill-elementi kostituttivi jew mill-kwalifika tal-ksur), jew huwa biżżejjed sabie x din il-kundizzjoni tiġi ssodisfatta li dan il-fatt ikun jikkostitwixxi delitt [reat] b'mod generali (*in abstracto*) ukoll skont id-dritt tal-Istat ta' eżekuzzjoni?”

3 — Sentenza tal-NS tas-26 ta' Jannar 2010, sp. Zn. 2 Urto 1/2011, ippubblikata fiz-Zbierka stanovisk NS a sudov SR taħt ir-riferiment 2/2011, Nru. 17, p. 9, aċċessibbli fi http://www.supcourt.gov.sk/data/files/88_stanoviska_rozhodnutia_2_2011.pdf.

4 — Digriet tan-NS, tal-5 ta' Settembru 2012, sp. zn. 3 Urto 1/2012 aċċessibbli fi http://www.supcourt.gov.sk/data/att/23S02_subor.pdf.

5 — Skont id-dritt Ċek, meta timponi “piena kkumulattiva” (“souhrnný trest”), il-qorti tagħti piena għal żewġ reati jew iktar imwettqin mill-istess hati f'piena waħda. Il-qorti tannulla d-dispożittiv tas-sentenza(i) preeżistenti li għandha(hom) x'taqsam(jaqsmu) mal-piena imbagħad “tassorbi”, b'ċertu mod, il-pieni(i) imposta(i) diġà f'piena waħda ġdida.

20. Ġew ipprezentati osservazzjonijiet bil-miktub mill-Gvernijiet Awstrijak, Ċek, Slovakk u Svediż kif ukoll mill-Kummissjoni. Il-Gvern Ċek u dak Slovakk kif ukoll il-Kummissjoni għamlu s-sottomissjonijiet orali tagħhom fis-seduta li saret fil-25 ta' Mejju 2016.

IV – Kunsiderazzjonijiet

A – Introduzzjoni: Nota fuq it-terminoloġija

21. L-Istati Membri kollha li pprezentaw l-osservazzjonijiet kif ukoll il-Kummissjoni jaqblu li l-kundizzjoni tal-kriminalità doppja hija ssodisfatta f'din il-kawża. Madankollu l-argumenti tagħhom huma differenti sabiex waslu għal din il-konklużjoni.

22. Id-domanda magħmula mill-qorti nazzjonali tiddependi fuq id-distinzjoni terminoloġika bejn evalwazzjoni *in abstracto* u evalwazzjoni *in concreto* tal-kundizzjoni tal-kriminalità doppja.

23. Dik it-terminoloġija tintuża b'mod frekwenti fid-duttrina tad-dritt kriminali. Il-kontenut speċifiku u preċiż ta' dawn il-kliem (*in concreto* u *in abstracto*) huwa, madankollu, inqas ċar. Jidher li huwa mifhum b'mod differenti minn diversi awturi⁶.

24. Meta wiehed ifittex denominatur komuni f'dawn id-diversi definizzjonijiet, jista' forsi jiġi ssuġġerit li l-evalwazzjoni tal-kriminalità doppja *in abstracto* teħtieġ il-verifika tal-kwistjoni dwar jekk l-aġir u l-atti msemmija fis-sentenza tal-Istat emittenti jammontawx għal reat jekk twettaq fit-territorju tal-Istat ta' eżekuzzjoni.

25. L-evalwazzjoni tal-kriminalità doppja *in concreto* tidher li teħtieġ ferm iktar, inkluż l-osservanza ta' kundizzjonijiet oħrajn ta' responsabbiltà kriminali kif iddefinita mil-liġijiet tal-Istat ta' eżekuzzjoni, bħall-età u l-istat mentali tal-akkużat jew it-tehid inkunsiderazzjoni ta' ċirkustanzi fattwali oħrajn li fih twettaq l-att.

26. Is-sottomissjonijiet bil-miktub kif ukoll id-diskussjoni li żvolġiet waqt is-seduta juru li teżisti diversità kunsiderevoli fost l-Istati Membri dwar kif jinftiehem eżattament il-kunċetti ta' *in concreto* u *in abstracto* fil-kuntest tal-kriminalità doppja.

27. Dik id-diskussjoni wriet biċ-ċar ukoll li d-distinzjoni bejn l-evalwazzjoni tal-kriminalità doppja *in abstracto* u dik *in concreto* ma hijiex għażla binarja, imma pjuttost skala li tvarja. Din id-distinzjoni hija bbażata fuq il-livell ta' astrazzjoni magħżul għall-analiżi tal-kriminalità doppja. Fl-ogħla livell ta' astrazzjoni, jista' jiġi argumentat li l-punt fokali qiegħed fuq is-sempliċi immoralità tal-att: ċertu att jitqies immorali fiż-żewġ sistemi. Iktar 'l isfel wiehed isib l-elementi kostitwenti bażiċi tad-delitt. Terġa' iktar 'l isfel fl-iskala tal-astrazzjoni, wiehed jista' jeżamina l-elementi partikolari kollha tar-responsabbiltà kriminali, inklużi, pereżempju l-kwistjoni tal-età, jew l-eżistenza (jew l'assenza) ta' ċirkustanzi eċċezzjonali, imma anki s-severità tas-sanzjonijiet. Fil-livell l-iktar baxx ta' astrazzjoni (jew aħjar, fl-ogħla livell ta' konkretizzazzjoni), l-elementi fattwali individwali kollha tal-att huma rilevanti wkoll. Dak li huwa meħtieġ hemmhekk huwa fil-fatt identità virtwali tal-att u l-evalwazzjoni legali tiegħu taħt iż-żewġ ordinamenti ġuridiċi inkwisjoni.

6 — Ara, pereżempju, Plachta M., "The Role of Double Criminality in International Cooperation in Penal Matters", f'Jareborg (ed) *Double criminality: Studies in International Criminal Law*, (Kriminalistik Institut, 1989), p. 105; Ballegooij W., *The Nature of Mutual Recognition in European Law: Re-examining the Notion from an Individual Rights Perspective with a View to Its Further Development in the Criminal Justice Area*, Intersentia, 2015, p. 127; Flore D., "Reconnaissance mutuelle, double incrimination et territorialité" f'*La reconnaissance mutuelle des décisions judiciaires pénales dans l'Union européenne* (Éditions de l'Université de Bruxelles, 2001) paġni 69 u 70; Keijzer N., "The Double Criminality Requirement" f'Blextoon et al (ed.) *Handbook on the European Arrest Warrant* (T.M.C. Asser Press, 2005,) p. 137; Cahin G., *La double incrimination dans le droit de l'extradition* (RGDIP, 2013) nru 3, p. 586; Cameron I., "Double criminality under pressure" f'*Festschrift Till Per Ole Traskman*, Norstedts Juridik AB, 2011, p. 124.

28. Allura fejn qiegħda l-linja diviżorja bejn *in abstracto* u *in concreto*? B'mod simili għal-pożizzjoni espressa mill-Kummissjoni fis-seduta, jiena tal-fehma li meta wieħed joqgħod jargumenta dwar dawn il-kunċetti u l-kontenut speċifiku tagħhom ma tantx ikun kompletament ta' għajjnuna sabiex il-qorti nazzjonali tingħata risposta utli f'dion il-kawża. Barra minn hekk, invista tad-diversità ta' interpretazzjoni fost l-Istati Membri li intervjenew ta' kif il-kliem *in abstracto* u *in concreto* għandu jiġi ddefinit preċiżament, jekk wieħed joqgħod iwaħħal "tikketi" terminoloġiċi dan jista' jkun potenzjalment żbaljat billi jispicċa sabiex jinftiehem b'modi differenti.

29. Għal dawn ir-raġunijiet, iktar milli wieħed joqgħod jara l-kunċetti, l-analizi f'dawn il-konklużjonijiet ser tkun funzjonali. Ser nissuġġerixxi risposta lill-qorti nazzjonali bbażata fuq l-operazzjoni tal-kundizzjoni tal-kriminalità doppja fil-kuntest tas-sistema intra-Unjoni ta' kooperazzjoni ġudizzjarja fi kwistjonijiet kriminali u skont id-Deciżjoni Qafas 2008/909 b'mod partikolari.

30. Madankollu, qabel ma nagħmel dik l-analizi funzjonali, huwa utli li nikkunsidra fil-qosor l-iżvilupp tal-kunċett ta' kriminalità doppja fil-kuntest tad-dritt internazzjonali u tad-dritt Ewropew. Dan l-iżvilupp jgħinni nifhem aħjar x'kellha tikseb id-Deciżjoni Qafas 2008/909.

B – *Żvilupp tal-kundizzjoni tal-kriminalità doppja*

31. Ir-rekwiżit tal-kriminalità doppja ġeneralment jeħtieġ l-eżerċizzju ta' ġurisdizzjoni extraterritorjali ta' Stat ikun suġġett għall-fatt li l-aġir ikkonċernat ikun kriminalizzat taht kemm fid-dritt fis-seħħ fil-post fejn twettaq l-att kif ukoll mid-dritt tal-Istat li jipponixxi l-att⁷. Huwa marbut mal-prinċipju ta' *nullum crimen, nulla poena sine lege* u, iktar speċifikament, mal-previdibbiltà tas-sanzjonijiet (*nulla poena sine lege*).

32. Il-kriminalità doppja kienet kundizzjoni tradizzjonali għall-estradizzjoni. Għalkemm l-istrumenti tad-dritt internazzjonali jistgħu jelenkaw reati speċifiċi li jkunu suġġetti għall-estradizzjoni, l-estradizzjoni tkun ta' spiss suġġetta għar-rekwiżit addizzjonali li r-reat ikun kriminalizzat fl-ordinamenti ġuridiċi taż-żewġ Stati involuti⁸.

33. Ir-rekwiżit tal-kriminalità doppja huwa inerenti fil-prinċipji ta' sovranità, ta' reċiproċità u tan-nuqqas ta' intervent, li jikkositwixxu l-elementi fundamentali ta' kooperazzjoni bejn l-Istati sanciti fl-istrumenti tad-dritt pubbliku internazzjonali. Din il-kooperazzjoni essenzjalment għandha l-għan li tevita li jkun hemm indħil fl-affarijiet domestiċi tal-Istati involuti⁹.

34. B'kuntrastr, is-sistema ta' kooperazzjoni ġudizzjarja intra-UE f'materji kriminali tiddependi primarjament fuq il-prinċipju ta' rikonossiment reċiproku¹⁰. F'din is-sistema, l-ordinamenti ġuridiċi tal-Istati Membri differenti huma miftuħin għal xulxin fuq il-bażi ta' fiduċja reċiproka msahha fis-sistemi ġudizzjarji kriminali ta' xulxin.

35. Fuq livell iktar prattiku, dan ifisser li ladarba tkun ġiet adottata deciżjoni fi Stat Membri wieħed, għandha "tkun irrikonossuta u eżegwita fi [S]tati [M]embri oħrajn kemm jista' jkun malajr u bl-inqas kunflitt possibbli, daqslikieku kienet deciżjoni nazzjonali"¹¹.

7 — Cameron L., "Double criminality under pressure" *f'Festschrift Till Per Ole Traskman*, Norstedts Juridik AB, 2011, paġni 122 u 123.

8 — Thouvenin J.-M., "L'extradition" *f'Ascensio H., Decaux E., Pellet A., Droit international pénal*, (Pedone, Pariġi, it-tieni edizzjoni riveduta, 2012), paġni 1123 sa 1124.

9 — Daillier P. u Pellet A., *Droit international public* (LGDJ, Pariġi, is-seba' edizzjoni, 2008) p. 515, paragrafu 337.

10 — Premessa 1 tad-Deciżjoni Qafas 2008/909. Ara wkoll il-konklużjonijiet tal-Avukat Ġenerali Bot fil-kawża Ognyanov (C-554/14, EU:C:2016:319, punt 13).

11 — Plachta M., "Cooperation in Criminal Matters in Europe" *f'Bassiouni, International Criminal law, Third Edition, vol. II Multilateral and Bilateral Enforcement Mechanisms*, Martinus Nijhoff, it-tielet edizzjoni, 2008, p. 458. Ara wkoll il-premessa 5 tad-Deciżjoni Qafas 2008/909.

36. Il-prinċipju ta' rikonoxximent reċiproku wassal, fost affarijiet oħra, għat-twaqqif ta' lista ta' reati li dwarhom l-eżami tal-kundizzjoni tal-kriminalità doppja twarrab u għalhekk *ma għandux* isir.

37. Id-deroga, għalkemm parzjali, mir-rekwizit tal-kriminalità doppja tirrappreżenta bidla kwalitattiva mill-prattika taħt l-istrumenti tad-dritt pubbliku internazzjonali. Din id-deroga giet introdotta l-ewwel mid-Deciżjoni kwadru [Qafas]2002/584 fuq il-mandat ta' arrest Ewropew u l-proċeduri ta' ċediment bejn l-Istati Membri¹² u minn dak iż-żmien giet estiża f'numru ta' atti oħra tad-dritt tal-Unjoni¹³ inkluża d-Deciżjoni Qafas 2008/909.

38. Id-Deciżjoni Qafas 2002/584 issostitwiet is-sistema multilaterali ta' estradizzjoni li qabel kienet fis-seħħ fost l-Istati Membri¹⁴. Fuq l-istess linja, id-Deciżjoni Qafas 2008/909 kienet issostitwiet diversi strumenti tad-dritt internazzjonali bil-għan li jżied il-livell ta' kooperazzjoni bejn l-Istati Membri.

39. L-istrumenti tad-dritt internazzjonali li ġew qabel id-Deciżjoni Qafas 2008/909 kienu l-Konvenzjoni dwar it-Trasferiment ta' Persuni Ssentenzjati, il-Konvenzjoni bejn l-Istati Membri tal-Komunitajiet Ewropej dwar l-Eżekuzzjoni ta' Sentenzi Kriminali Barranin, u l-Konvenzjoni Ewopea dwar il-Validità Internazzjonali tas-Sentenzi Kriminali¹⁵. Dawk l-istrumenti kollha fihom dispożizzjonijiet fuq il-kriminalità doppja¹⁶.

40. Huwa importanti li wiehed iżomm f'moħħu din id-dinamika storika meta titqies il-funzjoni tal-kundizzjoni tal-kriminalità doppja fid-Deciżjoni Qafas 2008/909. It-thaddim ta' din ir-regola taħt id-Deciżjoni Qafas 2008/909 ma għandux jipproduċi interazzjonijiet inqas żviluppati jew iktar ineffiċjenti fost l-Istati Membri, imqabbla mas-sistema inqas integrata ta' qabel ibbażata fuq l-istrumenti tad-dritt internazzjonali ċċitati iktar 'il fuq.

C – L-operazzjoni tal-kundizzjoni tal-kriminalità doppja fil-kuntest tad-Deciżjoni Qafas 2008/909

41. Bid-domanda preliminari tagħha, il-qorti tar-rinviju, essenzjalment, trid tkun taf dwar il-livell xieraq ta' astrazzjoni jew ġeneralizzazzjoni li fih għandu jiġi eżaminat att kriminali li jwassal għal piena sabiex tiġi vverifikata l-kundizzjoni tal-kriminalità doppja taħt id-Deciżjoni Qafas 2008/909. B'mod iktar speċifiku, id-domanda trid tiżgura jekk l-Artikoli 7(3) u 9(1)(d) tad-deċiżjoni qafas għandhomx jiġu interpretati bħala li jfissru li l-kundizzjoni tal-kriminalità doppja hija ssodisfatta meta:

a) ir-rikonoxximent tas-sentenza u l-eżekuzzjoni tal-piena jintalbu fir-rigward ta' atti li kienu kklassifikati fl-Istat emittenti bħala reat ta' "tfixkil fl-implementazzjoni ta' deciżjoni uffiċjali", u meta

12 — Deciżjoni kwadru [Qafas] tal-Kunsill 2002/584/JHA [ĠAI], tat-13 ta' Ġunju 2002, fuq il-mandat ta' arrest Ewropew u l-proċeduri ta' ċediment bejn l-Istati Membri (ĠU Edizzjoni Speċjali bil-Malti, Kapitolu 19, Vol. 6, p. 34), kif emendata mid-Deciżjoni Qafas tal-Kunsill 2009/299/ĠAI, tas-26 ta' Frar 2009 (ĠU 2009, L 81, p. 24). Dwar il-validità tad-Deciżjoni Qafas 2008/909 sa fejn teżenta mill-verifika tal-kriminalità doppja tar-reati elenkati f'dispożizzjoni ekwivalenti għall-Artikolu 7(1) tad-Deciżjoni Qafas 2008/909, ara s-sentenza tat-3 ta' Mejju 2007 f'*Advocaten voor de Wereld* (C-303/05, EU:C:2007:261, punti 48 sa 61).

13 — Artikolu 3(2) tad-Deciżjoni kwadru [Qafas] tal-Kunsill 2003/577/JHA[ĠAI], tat-22 ta' Lulju 2003, dwar it-tweġġ fl-Unjoni Ewropea tal-mandati li jiffriżaw xi proprjetà jew xi evidenza (ĠU Edizzjoni Speċjali bil-Malti, Kapitolu 19, Vol. 6, p. 185); Artikolu 6(1) tad-Deciżjoni Kwadru [Qafas] tal-Kunsill 2006/783/ĠAI, tas-6 ta' Ottubru 2006, dwar l-applikazzjoni tal-prinċipju ta' rikonoxximent reċiproku għal ordnijiet ta' konfiska (ĠU 2006, L 239M, p. 340); Artikolu 5(1) tad-Deciżjoni kwadru [Qafas] tal-Kunsill 2005/214/ĠAI, tal-24 ta' Frar 2005, dwar l-applikazzjoni tal-prinċipju ta' rikonoxximent reċiproku ta' penali finanzjarji (ĠU 2005, L 76, p. 16); Artikolu 10(1) tad-Deciżjoni Qafas tal-Kunsill 2008/947/ĠAI, tas-27 ta' Novembru 2008, dwar l-applikazzjoni tal-prinċipju ta' rikonoxximent reċiproku ta' sentenzi u deciżjonijiet li jinvolvu probation bil-hsieb ta' sorveljanza ta' miżuri ta' probation u ta' sanzjonijiet alternattivi (ĠU 2008, L 337, p. 102); Artikolu 14(1) tad-Deciżjoni Qafas tal-Kunsill 2009/829/ĠAI, tat-23 ta' Ottubru 2009, dwar l-applikazzjoni bejn l-Istati Membri tal-Unjoni Ewropea tal-prinċipju ta' rikonoxximent reċiproku għal deciżjonijiet dwar miżuri ta' superviżjoni bħala alternattiva għal detenzjoni provviżorja (Ordni Ewropea ta' Superviżjoni) (ĠU 2009, L 294, p. 20).

14 — Ara s-sentenza Lanigan (C-237/15 PPU, EU:C:2015:474, punti 27 u 28 kif ukoll il-ġurisprudenza ċċitata) u s-sentenza Wolzenburg (C-123/08, EU:C:2009:616, punt 59 u l-ġurisprudenza ċċitata).

15 — Ara l-Artikolu 26(1) tad-Deciżjoni Qafas 2008/909.

16 — Artikolu 3(1)(e) tal-Konvenzjoni dwar it-Trasferiment ta' Persuni Kkundannati, tal-21 ta' Marzu 1983, ETS Nru 112; l-ewwel inċiż tal-Artikolu 5(b) tal-Konvenzjoni bejn l-Istati Membri tal-Komunitajiet Ewropej dwar l-Eżekuzzjoni ta' Kundanni Kriminali Barranin tat-13 ta' Novembru 1991. Artikolu 4(1) tal-Konvenzjoni Ewropea dwar il-Validità Internazzjonali ta' Sentenzi Kriminali tat-28 ta' Mejju 1970, ETS Nru 70.

- b) reat deskritt b'mod simili jeżisti wkoll fid-dritt tal-Istat ta' eżekuzzjoni, imma meta
- c) id-dritt, jew aħjar, il-ġurisprudenza tal-Istat ta' eżekuzzjoni tkun teħtieġ mid-dehra, sabiex isehh dan ir-reat, li d-deċiżjoni uffiċjali tkun harġet minn waħda mill-awtoritajiet tagħha.

42. Għandu jittfakkar qabel kollox li l-operazzjoni tad-Deciżjoni Qafas 2008/909 u l-verifika tal-kriminalità doppja jiddependu fuq jekk ir-reat ikkonċernat huwiex inkluż fil-lista fl-Artikolu 7(1). Għar-reati elenkati fih, il-qrati tal-Istat ta' eżekuzzjoni ma humiex, bħala prinċipju¹⁷, permessi li jeżaminaw jekk il-kundizzjoni tal-kriminalità doppja hijiex issodisfatta meta jirrikonoxxu s-sentenza u l-eżekuzzjoni tal-piena imposta fl-Istat emittenti.

43. Ir-reat ta' tfixkil fl-eżekuzzjoni ta' deciżjoni uffiċjali ma jinsabx f'din il-lista.

44. Meta reat ma jkunx elenkat fl-Artikolu 7(1), il-kriminalità doppja tista' tiġi eżaminata. Jekk il-kriminalità doppja tiġix eżaminata jew le għal dawn ir-reati hija għażla għall-Istat Membru u mhux obbligu. Għalhekk, l-Istati Membri huma liberi li jiddeciedu jekk japplikawx il-kundizzjoni tal-kriminalità doppja għal reati li ma humiex elenkati fl-Artikolu 7(1).

45. Ir-Repubblika Slovakkja użat dik il-possibbiltà. Għaldaqstant, il-qrati Slovakkji għandhom jivverifikaw din il-kundizzjoni meta jqisu talbiet għat-trasferiment ta' persuni kkundannati fi Stati Membri oħra.

46. F'dawn iċ-ċirkustanzi, sabiex nipprovdil lill-qorti tar-rinviju bi gwida utli fuq il-kriterju applikabbli għall-evalwazzjoni tal-kriminalità doppja, l-ewwel ser inqis l-elementi rilevanti li għandhom jiġi kkunsidrati meta ssir evalwazzjoni bhal din (1), qabel ma nghaddi għall-kwistjoni speċifika tal-interess tal-Istat protett li jirriżulta f'din il-kawża (2).

1. L-elementi rilevanti għall-evalwazzjoni tal-kriminalità doppja

47. L-Artikolu 7(3) tad-Deciżjoni Qafas 2008/909 jiddefinixxi l-portata tal-evalwazzjoni tal-kriminalità doppja billi jirrikjedi li l-awtorità kompetenti tivverifika jekk l-*atti* kkonċernati jikkostitwixxux ukoll reat skont id-dritt tal-Istat ta' eżekuzzjoni, *indipendentement mill-elementi kostituttivi tiegħu* jew *mid-deskrizzjoni tiegħu*.

48. Żewġ elementi għandhom jiġu enfasizzati. L-ewwel nett, meta jenfasizza l-approċċ flessibbli li għandu jittiehed għall-*elementi kostituttivi* tar-reat, l-Artikolu 7(3) tad-Deciżjoni Qafas 2008/909 jagħmilha ċara li ma hemmx għalfejn li jkun hemm qbil perfett bejn il-komponenti kollha tar-reat, kif iddefiniti rispettivament mid-dritt tal-Istati Membri emittenti u ta' eżekuzzjoni.

49. It-tieni nett, bl-insistenza fuq il-flessibbiltà fir-rigward tad-*deskrizzjoni* tar-reat, l-Artikolu 7(3) tad-deċiżjoni qafas jagħmilha ċara wkoll li ma hemmx bżonn ta' qbil eżatt fl-isem jew it-tassonomija tar-reat bejn l-Istat Membru emittenti u dak ta' eżekuzzjoni.

50. Izda, dak li l-Artikolu 7(3) tad-Deciżjoni Qafas 2008/909 jenfasizza bħala rilevanti, u tassew deciżiv, huwa l-qbil bejn l-elementi *fattwali* bażiċi tal-att kriminali, kif rifless fis-sentenza tal-Istat emittenti, minn naħa, u d-definizzjoni tar-reat li jipprovdil d-dritt tal-Istat ta' eżekuzzjoni, min-naħa l-oħra.

51. L-evalwazzjoni tal-kriminalità doppja għalhekk teħtieġ essenzjalment żewġ stadji: (1) *delokalizzazzjoni* li tinvolvi li wiehed jieħu l-karatteristiċi bażiċi tal-att mwettaq fl-Istat emittenti, u dak l-att jitqies daqslikieku seħh fl-Istat ta' eżekuzzjoni u (2) *klassifikazzjoni* ta' dawn il-fatti bażiċi taħt kwalunkwe reat adegwat kif iddefinit mid-dritt tal-Istat ta' eżekuzzjoni.

17 — Sakemm l-Istat Membru partikolari ma jkunx għamel dikjarazzjoni kuntrarja bbażata fuq l-Artikolu 7(4) tad-Deciżjoni Qafas 2008/909.

52. Fi kliem ieħor, il-mistoqsijiet li għandhom isiru mill-awtorità ġudizzjarja tal-Istat ta' eżekuzzjoni fil-proċess ta' "konverżjoni" bħal din huma: jista'(jistgħu) l-att(i) li wassal(wasslu) għas-sentenza fl-Istat emittenti jaqa'(jaqgħu) taħt kwalunkwe reat li jipprovdi d-dritt kriminali tal-Istat ta' eżekuzzjoni? Dan l-att jista' jitqies kriminalment punibbli fih innifsu jekk jitwettag fit-territorju tal-Istat ta' eżekuzzjoni?

53. Sabiex tingħata risposta għal dawn id-domandi u jiġi(u) ddefinit(i) l-att(i) rilevanti għall-konverżjoni, jiena tal-fehma li dawn id-domandi għandhom jitqiesu fl-ivell relattivament għoli ta' astrazzjoni. Irid isir qbil bejn l-*elementi fattwali* bażiċi li l-awtoritajiet ġudizzjarji tal-Istat emittenti qiesu bħala li huma rilevanti għall-kundanna kriminali tal-ħati u l-*elementi kostituttivi* ta' reat kif deskritt mid-dritt kriminali tal-Istat ta' eżekuzzjoni.

54. Min-naħa l-oħra, il-formulazzjoni tal-Artikolu 7(3) tad-Deċiżjoni Qafas 2008/909 ("*independentement mill-elementi kostituttivi tiegħu jew mid-deskrizzjoni tiegħu*") jagħmilha ċara li l-qbil ma għandux jinstab fost id-definizzjonijiet leġislattivi rispettivi tar-reat fis-sistemi ġuridici tal-Istat emittenti u dak ta' eżekuzzjoni¹⁸.

55. Ċertament f'numru ta' każijiet, ikun pjuttost faċli li jinsab qbil fil-ivell leġislattiv. Jidher li dan huwa l-każ hawnhekk. Ir-reat kriminali ta' tfixkil fl-eżekuzzjoni ta' deċiżjoni ufficjali huwa ddefinit kwazi b'mod identiku fil-Kodiċi Kriminali Ċek u dak Slovakk. F'każijiet oħrajn, madankollu, ir-reat fl-Istat ta' eżekuzzjoni jista' jiġi interpretat kemxejn differenti mir-reat fl-Istat emittenti. L-*elementi kostituttivi* taż-żewġ reati jistgħu ma jkunux eżattament l-istess. Jew l-*elementi kostituttivi* jistgħu jkunu pjuttost simili, imma r-reati jistgħu jissejhu xi haġa differenti fis-sistemi ġuridici rispettivi. Barra minn hekk, fil-kodiċijiet kriminali, id-definizzjoni tar-reat "inizjali" tista' tkun pjuttost ristretta u tista' tkun parti minn kategorija usa' ta' reati li għandhom jinqraw flimkien għall-finijiet tal-evalwazzjoni tal-kriminalità doppja.

56. Madankollu, kif ġie enfasizzat diġà, huwa pjuttost ċar li l-konverżjoni intiża ta' reat mill-Istat emittenti lill-Istat ta' eżekuzzjoni għandha tkun "dijagonali" (bl-*elementi fattwali* bażiċi mill-Istat emittenti jidhlu taħt id-dritt tal-Istat ta' eżekuzzjoni), u mhux "orizzontali" (fejn wiehed ifittex għal qbil bejn id-definizzjonijiet leġislattivi ta' reat fiż-żewġ Stati).

57. Sabiex nagħti eżempju iktar konkret, fil-każ prezenti ta' J. Grundza, dak li għandu jiġi kkonvertit hija d-deskrizzjoni bażika tal-att, li jista' jiġi spjegat sempliċiment bħala: att ta' persuna li ssuq vettura bil-mutur minkejja l-eżistenza ta' deċiżjoni ufficjali li tipprojbixxi aġir bħal dan.

58. Imbagħad, il-mistoqsija hija: att bħal dak ikun punibbli wkoll skont il-liġijiet tal-Istat ta' eżekuzzjoni, jekk jitwettag fit-territorju tiegħu? Fil-kuntest Slovakk, it-tweġiba tidher li hija fl-affermattiv.

59. Madankollu, il-delokalizzazzjoni u l-klassifikazzjoni jistgħu iġenerali jmorru anki lil hinn minn hekk, tant li jwasslu għal tibdil fit-tassonomija tar-reat skont id-dritt tal-Istat ta' eżekuzzjoni. L-eżempju li ta l-Gvern Ċek fis-seduta jipprovdi eżempju utli f'dan ir-rigward. Dan jikkonċerna r-reat ta' "sewqan mingħajr licenzja" previst fil-Kodiċi Kriminali Ġermaniż¹⁹. Jidher li skont id-dritt kriminali Ġermaniż, l-att li wettag J. Grundza potenzjalment jista' ma jiġix ikklassifikat bħala "tfixkil fl-eżekuzzjoni ta' deċiżjoni ufficjali", imma bħala "sewqan mingħajr licenzja". Madankollu, anki kieku

18 — B'riferiment għall-eżempju tal-estradiżjoni li fil-kuntest tagħha harġet storikament il-kundizzjoni tal-kriminalità doppja, jista' jkun ta' rilevanza li t-Trattat Mudell dwar l-Estradiżjoni tan-Nazzjonijiet Unitit jipprovdi esplicitament, fl-Artikolu 2(2), li "fid-determinazzjoni jekk reat huwiex reat punibbli skont il-liġijiet taż-żewġ Partijiet, ma huwiex rilevanti jekk: (a) Il-liġijiet tal-Partijiet ipogħu l-atti jew l-ommissjonijiet li jikkostitwixxu r-reat fl-istess kategorija ta' reat jew isejhux ir-reat bl-istess terminologija; (b) Skont il-liġijiet tal-Partijiet l-*elementi kostituttivi* tar-reat huma differenti, billi huwa mifhum li t-totalità tal-atti jew l-ommissjonijiet kif irrappreżentati mill-Istat rikjedenti għandhom jittiehdu inkunsiderazzjoni". (Trattat Mudell dwar l-Estradiżjoni, A/RES/45/116, 14 ta' Diċembru 1990).

19 — Ara l-Artikolu 21(1) tal-iStraßenverkehrsgesetz (liġi fuq it-traffiku tat-triq) BGBl. 2003 I, p. 310, 919) dwar ir-reat ta' "Fahren ohne Fahrerlaubnis" ("sewqan mingħajr licenzja"). "(1) Kull min: 1) isuq vettura bil-mutur meta ma jkollux il-licenzja ta' sewqan meħtieġa għal dak l-iskop jew meta jkun ġie pprobit milli jsuq vettura bil-mutur [...] għandu jiġi kkundannat għal perijodu ta' prigunerija sa sena jew għall-hlas ta' multa [...]".

dan kien il-każ, fil-fehma tiegħi, il-kundizzjoni tal-kriminalità doppja taht l-Artikolu 7(3) tad-Deciżjoni Qafas 2008/909 xorta tkun issodisfatta. Tibdil fit-tassonomija tad-dritt kriminali huwa espressament previst u awtortizzat minn kliem dik id-dispożizzjoni meta -reati jiġu kkonvertiti minn sistema güridika għal oħra.

60. Fi kliem ieħor, fil-fehma tiegħi, l-approç li għandu jiġi adottat għall-evalwazzjoni tal-kriminalità doppja taht id-Deciżjoni Qafas 2008/909 jiddependi fuq il-ġeneralizzazzjoni, fuq livell oġhla ta' astrazzjoni, tal-aġir li ġie eżaminat u kkundannat mill-qorti tal-Istat emittenti. Dik il-ġeneralizzazzjoni neccessarjament timplika çerta flessibbiltà fil-proçess ta' konverżjoni li matulu l-att ikkoncernat huwa eżaminat b'riferiment għad-diversi definizzjonijiet disponibbli ta' reati fl-Istat ta' eżekuzzjoni.

61. Barra minn hekk, is-suggeriment li l-evalwazzjoni tal-kriminalità doppja tehtieg livell kunsiderevoli ta' astrazzjoni huwa kkonfermat ukoll mill-portata pjuttost ristretta ta' informazzjoni li hija pprovduta mill-awtoritajiet kompetenti tal-Istat emittenti fuq il-formula standardizzata li tinsab fl-Anness I tad-Deciżjoni Qafas 2008/909.

62. Il-livell ta' informazzjoni li għandha tiġi pprovduta jiddependi fuq jekk it-talba għar-rikonoxximent tas-sentenza u l-eżekuzzjoni tal-piena jirrigwardawx reati elenkati fl-Artikolu 7(1) (punti 1 u 2 tas-subparagrafu h) tal-Anness I) jew jekk it-talba tirrigwardax reati oħra (mhux elenkati) (punti 1 u 3 tas-subparagrafu h) tal-Anness I).

63. Madankollu, anki għar-reati mhux elenkati li jistgħu jkunu sugġetti għall-eżami tal-kriminalità doppja, l-informazzjoni standardizzata li għandha tiġi pprovduta hija pjuttost bażika. Kif osserva l-Gvern Svediż fl-osservazzjonijiet bil-miktub tiegħu, informazzjoni tant limitata çertament ma tippermettix evalwazzjoni usa' tal-każ.

64. Għalhekk, jista' jkun hemm differenzi individwali fit-tassonomija tad-dritt kriminali imma dawk il-partikolaritajiet ma humiex rilevanti għall-finijiet tal-evalwazzjoni tal-kundizzjoni tal-kriminalità doppja. Dak li huwa importanti hu jekk it-tip tal-att, jekk imwettaq fit-territorju tal-Istat Membru ta' eżekuzzjoni, ikunx fih innifsu punibbli kriminalment fl-Istat ta' eżekuzzjoni.

65. Għandha ssir enfasi partikolari fuq il-kliem *punibbli fih innifsu*, minflok fuq, jekk tkun sugġetta għal proçeduri kriminali, il-persuna kkundannata kinitx tkun misjuba hatja u kkundannata wkoll kieku l-proçess kriminali kellu jsir taht id-dritt tal-Istat ta' eżekuzzjoni.

66. F'dan ir-rigward ninnota li l-għan tad-Deciżjoni Qafas 2008/909 huwa li jiffacilita r-reintegrazzjoni soçjali tal-persuni kkundannati billi tagħmilha possibbli għalihom li jiskontaw il-pieni tagħhom fi Stat Membru ieħor.

67. Dan ifisser li l-għan huwa t-trasferiment tal-persuni kkundannati diġà u r-reintegrazzjoni soçjali tagħhom. Mingħajr ebda dubju ma huwiex sabiex jiġu kkontestati deciżjonijiet finali jew isiru proçessi kriminali mill-ġdid fl-Istat Membru ta' eżekuzzjoni. Hija għal dik ir-raġuni li l-kooperazzjoni stabbilita mid-Deciżjoni Qafas 2008/909 tista' tiġi attivata *biss ladarba* l-proçess ikun sar u s-sentenza *finali* tkun inghatat mill-Istat emittenti.

68. F'dak il-kuntest, il-kundizzjoni tal-kriminalità doppja tal-Artikolu 7(3) tad-Deciżjoni Qafas 2008/909 għandha tinftiehem ġustament bhala valv tas-sigurezza reżidwu li l-Istat Membru ta' eżekuzzjoni jista' jattiva sabiex jirrifjuta l-eżekuzzjoni ta' piena għal att li ma huwiex *fih innifsu* ikkriminalizzat skont id-dritt tiegħu stess. Fi kliem ieħor, Stat Membru ma jistax jiġi obbligat li jirrikonoxxi u jeżegwixxi piena għal aġir li l-Istat u s-soçjetà tiegħu ma jqisux li huwa moralment

ħażin li għandhom jikkriminalizzawh²⁰.

2. Ir-rilevanza ta' interess speċifiku tal-Istat protett

69. Kif intqal diġà iktar 'il fuq, l-evalwazzjoni tal-kundizzjoni tal-kriminalità doppja fil-kuntest tad-Deciżjoni Qafas 2008/909 teħtieġ id-delokalizzazzjoni tal-fatti, magħmula f'livell għoli ta' astrazzjoni, u l-klassifikazzjoni tagħhom taħt id-dritt kriminali tal-Istat ta' eżekuzzjoni.

70. Huwa għal kollox loġiku li din il-konverżjoni ssir ukoll fir-rigward tal-interess tal-Istat partikolari involut fir-reat. Għall-finijiet tad-definizzjoni tal-att li għandu jiġi kkonvertit, interess ta' Stat ma jistax jiġi kkunsidrat bħala l-interess nazzjonali partikolari tal-Istat partikolari (jiġifieri tal-Istat emittenti) imma pjuttost bħala interess *wieħed* ta' Stat li jiġi evalwat, flimkien ma' elementi bażiċi oħra tal-att ikkonċernat, taħt id-dritt kriminali tal-Istat ta' eżekuzzjoni.

71. Jista' jiġi rrikonoxxut mingħajr dubju li f'każijiet partikolari u pjuttost estremi, jista' jkun hemm eċċezzjonijiet għal konverżjoni inkundizzjonata tal-interessi tal-Istat rispettivi tal-Istat emittenti u tal-Istat ta' eżekuzzjoni. Madankollu, fir-rigward ta' magġoranza kbira ta' reati oħrajn, inkluż it-tfixkil fl-eżekuzzjoni ta' deciżjoni uffiċjali, sistema ta' rikonoxximent reċiproku tista' topera biss jekk dak li huwa tassew protett hija l-awtorità ta' "deciżjoni uffiċjali", u mhux biss l-"awtorità tad-deciżjonijiet maħruġa esklużivament mill-awtoritajiet tal-Istat Membru X".

72. Din l-interpretazzjoni tat-tifsira tal-Artikolu 7(3) tad-Deciżjoni Qafas 2008/909 hija kkonfermata wkoll minn żewġ argumenti oħra sistemici.

73. L-ewwel nett ninnota li whud mir-reati elenkati fl-Artikolu 7(1) tad-Deciżjoni Qafas 2008/909 (li fir-rigward tagħhom il-kundizzjoni tal-kriminalità doppja tneħhiet għal kollox) jimmiraw b'mod ċar li jipproteġu l-interess speċifiku tal-Istat li huma mwettqa kontrih. Dawn huma, pereżempju, is-sabutaġġ, il-korruzzjoni, il-falsifikazzjoni ta' muniti, li jiġu ffaċilitati dħul u residenza mhux awtorizzati, il-falsifikazzjoni ta' dokumenti amministrattivi u t-traffikar tagħhom jew il-falsifikazzjoni ta' mezzi ta' pagament.

74. It-tieni nett, l-Artikolu 9(1)(d) tad-Deciżjoni Qafas 2008/909 jaħseb għall-possibbiltà tar-rifjut tar-rikonoxximent ta' sentenza u l-eżekuzzjoni ta' piena jekk il-kundizzjoni tal-kriminalità doppja ma tiġix issodisfatta. Madankollu, jgħid li "[...] fir-rigward ta' taxxi jew dazji, dwana u kambju, l-eżekuzzjoni ta' sentenza m'għandhiex tiġi rifjutataminħabba li l-liġi ta' l-Istat ta' eżekuzzjoni ma timponix l-istess tip ta' taxxa jew dazju jew ma fihix l-istess tip ta' regoli fir-rigward ta' regolamenti dwar taxxi, dazji u dwana u kambju bħal-liġi ta' l-Istat emittenti".

75. Dawn iż-żewġ dispożizzjonijiet it-tnejn jikkorroboraw, fil-fehma tiegħi, il-konklużjoni li r-rikonoxximent reċiproku skont id-Deciżjoni Qafas 2008/909 suppost jittraxxendi, b'mod ġenerali, il-partikolarizmu tal-interessi ta' Stat Membru. Wara kollox, mhux dan ifisser preċiżament ir-rikonoxximent u r-rispett reċiproku?

76. Fid-dawl ta' dak li ntqal iktar 'il fuq, jiena nikkonkludi li l-Artikoli 7(3) u 9(1)(d) tad-Deciżjoni Qafas 2008/909 għandhom jiġu interpretati bħala li jfissru li l-kundizzjoni tal-kriminalità doppja hija ssodisfatta jekk ir-rikonoxximent tas-sentenza u l-eżekuzzjoni tal-piena huma meħtieġa fir-rigward ta' att li, meqjus f'livell relattivament għoli ta' astrazzjoni, huwa fih innifsu punibbli kriminalment taħt id-dritt tal-Istat ta' eżekuzzjoni, irrISPETTIVAMENT minn qbil eżatt bejn it-tassonomija użata sabiex tiddekrivi dan ir-reat fl-ordinamenti ġuridiċi tal-Istat emittenti u tal-Istat ta' eżekuzzjoni.

20 — L-eżempji ovvji f'din il-kategorija jkunu atti li jstgħu jitqiesu kriminali fi Stat Membru wieħed imma ma jkunux delitti fi Stat Membru ieħor, bħall-ewtanasje jew iċ-ċaħda li kien hemm l-olokawst. L-istess japplika wkoll, fil-fehma tiegħi, għall-atti li huma kklassifikati bħala reati fi Stat wieħed, imma bħala sempliċi ksur amministrattivi f'ieħor (jiġifieri suġġetti għal proċeduri amministrattivi biss imma mhux kriminali).

V – Konkluzjoni

77. Fid-dawl tal-kunsiderazzjonijiet magħmulin iktar 'il fuq, nipproponi li l-Qorti tal-Ġustizzja tirrispondi d-domanda magħmula mill-Krajský súd v Prešove (qorti reġjonali ta' Prešov, is-Slovakkja) kif ġej:

“L-Artikoli 7(3) u 9(1)(d) tad-Deċiżjoni Qafas tal-Kunsill 2008/909/ĠAI, tas-27 ta' Novembru 2008, dwar l-applikazzjoni tal-prinċipju ta' rikonossiment reċiproku ta' sentenzi f'materji kriminali li jimponu pieni ta' kustodja jew miżuri li jinvolvu ċ-ċaħda tal-libertà bil-għan li jiġu infurzati fl-Unjoni Ewropea għandhom jiġu interpretati bħala li jfissru li l-kundizzjoni tal-kriminalità doppja hija ssodisfatta jekk ir-rikonossiment tas-sentenza u l-eżekuzzjoni tal-piena jkunu mitluba rigward ta' att li, meqjus f'livell relattivament għoli ta' astrazzjoni, huwa fih innifsu punibbli kriminalment taht id-dritt tal-Istat ta' eżekuzzjoni, irrispettivament minn qbil eżatt bejn it-tassonomija użata sabiex tiddekrivi dan ir-reat fl-ordinamenti ġuridiċi tal-Istat emittenti u tal-Istat ta' eżekuzzjoni”.